

عَلَيْهِ السَّلَامُ وَآلِهِ
حَضْرَتِ مِزَانِ عِلْمِ اَحْمَدِ قَامِيَانِي

اپنی تحریروں کی رو سے

جلد اول

نام کتاب: حضرت مرزا غلام احمد قادیانی علیہ الصلوٰۃ والسلام
(جلد اول، دوئم)
تعداد: 2000
طبع: دوم
سن اشاعت: اگست 2004ء
شائع کردہ: نظارت نشر و اشاعت صدر انجمن احمدیہ قادیان-143516
مطبع: پرنٹ ویل، امرتسر

ISBN-81-7912-063-5

Title: "*Hazrat Mirza Ghulam Ahmad Qadiani a.s.*"

(Vol. I,II)

IInd Edition, Published in Aug. 2004

Published by: Nazarat Nashr-o-Isha'at,
Sadr Anjuman Ahmadiyya,
Qadian-143516, Distt. Gurdaspur,
Punjab (INDIA)

Printed at: 146, Printwell, Focal Point
Amritsar

”چند روز کا ذکر ہے کہ اس عاجز نے اس طرف توجہ کی کہ کیا اس حدیث کا جو آیات بَعْدَ الْمَائَتَيْنِ ہے ایک یہ بھی منشاء ہے کہ تیرھویں صدی کے اواخر میں مسیح موعود کا ظہور ہوگا اور کیا اس حدیث کے مفہوم میں بھی یہ عاجز داخل ہے تو مجھے کشفی طور پر اس مندرجہ ذیل نام کے اعداد حروف کے طرف توجہ دلائی گئی کہ دیکھ یہی مسیح ہے کہ جو تیرھویں صدی کے پورے ہونے پر ظاہر ہونے والا تھا۔ پہلے سے یہی تاریخ ہم نے نام میں مقرر کر رکھی تھی اور وہ یہ نام ہے

غلام احمد قادیانی

۱۳۰۰

اس نام کے عدد پورے تیرہ سو ہیں اور اس قصبہ قادیان میں بجز اس عاجز کے اور کسی شخص کا غلام احمد نام نہیں بلکہ میر دل میں ڈالا گیا ہے کہ اس وقت بجز اس عاجز کے تمام دنیا میں غلام احمد قادیانی کسی کا بھی نام نہیں۔“

پیش لفظ

سیدنا حضرت اقدس مسیح موعود علیہ الصلوٰۃ والسلام کی سیرت، آپ کا عشقِ رسول، محبتِ اسلام کو اگر کوئی حقیقی رنگ میں جاننا چاہتا ہو تو آپ کی کتب کا مطالعہ از بس ضروری ہے۔ آپ کی سیرت کے ہر پہلو کا مطالعہ کرنا جو کہ آپ کی تمام کتب میں پھیلا ہوا ہے ہر شخص کے لیے ممکن نہیں۔ محترم سید داؤد احمد صاحب مرحوم آف ربوہ نے بڑی محنت کے ساتھ تمام کتب کا مطالعہ کر کے مختلف عناوین کے تحت آپ کی سیرت کے تمام پہلوؤں کو اجاگر کیا ہے۔ یہ کتاب جہاں آپ کی سیرت کے حسین پہلوؤں کو بیان کرتی ہے وہاں آپ کے معجزات اور پیشگوئیوں کو بھی پیش کرتی ہے۔

اس کتاب کو نظارت اشاعت ربوہ نے دو جلدوں میں شائع کیا ہے۔ ہندوستان کے احمدی بھی اس کا مطالبہ کر رہے تھے۔ اس مطالبہ کے پیش نظر نظارت نشر و اشاعت قادیان سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کی اجازت سے اس کو ایک جلد میں شائع کرنے کی سعادت حاصل کر رہی ہے۔ اُمید ہے کہ یہ کتاب طالبانِ حق کی تشنگی دور کرے گی۔ اللہ تعالیٰ اس کی اشاعت کو ہر لحاظ سے بابرکت کرے۔ آمین

ناظر نشر و اشاعت قادیان

بِخُضْرٍ

سَيِّدِ الْمَطَرِيِّنِ إِمَامِ الطَّيْبِيِّنِ فَخْرِ الْمُسْلِمِينَ خَاتَمِ الْبَشِيئِينَ
سُرُورِ كَانُنَاتِهِ فَخْرٍ مَوْجُودَاتِهِ مَجْبُوبِ حَضْرَتِهِ أَحَدِيَّةِ حَضْرَتِهِ

محمد مصطفیٰ

صَلَّى اللَّهُ عَلَيْهِ وَسَلَّمَ

اس التجا کے ساتھ

أُنْظِرْ إِلَيَّ بِرَحْمَةٍ وَتَحَنُّنٍ يَا سَيِّدِي أَنَا أَحَقُّمُ الْعِلْمَانِ
يَا حَبِيبَ إِنَّكَ قَدْ دَخَلْتَ مَحَبَّةً فِي مُهَجَّتِي وَ مَدَارِكِي وَجَنَانِي
جِسْمِي يُطِيرُ إِلَيْكَ مِنْ شَوْقٍ عَلا يَا لَيْتَ كَانَتْ تَوَهُ الطَّيْرَانِ

غلام ابن غلام ابن غلام

فہرست مضامین

حصہ اول

۱	باب اول : ذاتی اور خاندانی حالات
۱۳	باب دوم : دعویٰ
۱۴	مقام
۶۳	بعثت کا مقصد
۸۱	تبلیغ اور ایک پاک جماعت کا قیام اور ان کو نصائح
۱۷۹	باب سوم : تعلیم و عقائد
۱۸۱	اصولی عقائد
۱۹۳	اسلام
۲۱۷	اللہ تعالیٰ جل شانہ و عز اسمہ
۳۲۳	وحی، الہام، کشوف اور رؤیا
۳۹۹	سید المرسلین خاتم النبیین حضرت محمد مصطفیٰ صلی اللہ علیہ وسلم
۴۹۵	قرآن مجید
۵۹۱	حدیث و سنت نبوی صلی اللہ علیہ وسلم
۵۹۹	ملائکتہ اللہ
۶۳۱	دعا



حصہ دوم

۶۶۳	توبہ و استغفار
۶۷۳	نجات
۷۰۵	بعث بعد الموت
۷۱۷	بہشت و دوزخ
۷۴۱	مقصد پیدائش
۷۴۹	انسان کی طبعی، اخلاقی اور روحانی حالتیں
۷۷۷	ایمان، یقین اور معرفت
۸۲۳	جذب و سلوک
۸۲۵	انبیاء کی ضرورت
۸۳۴	اسلام میں نبوت
۸۶۱	حضرت مسیح ناصری علیہ السلام اور نزول مسیح
۹۴۲	المسیح الدجال
۹۵۳	ذوالقرنین
۹۶۱	یا جوج ماجوج
۹۶۵	أمّ اللہ
۹۸۷	ارکان اسلام
۱۰۰۴	جہاد بالسیف
۱۰۱۴	قضاء و قدر
۱۰۲۱	تقویٰ
۱۰۲۶	تکبر

۱۰۳۱	بدظنی
۱۰۳۳	اس دُنیا میں عذاب
۱۰۴۲	عورت
۱۰۵۲	پُردہ
۱۰۵۷	تربیتِ اولاد
۱۰۵۸	رُوح
۱۰۸۱	باب چہارم: بار بار دعوتِ مقابلہ
۱۱۶۵	باب پنجم: معجزات، نشانات اور پیشگوئیاں
۱۱۹۱	شادی اور اولادِ صالحہ
۱۲۰۰	جلسہٴ اعظمِ مذاہب
۱۲۰۳	عبداللہ اعظم
۱۲۰۶	لیکھرام
۱۲۱۵	طاعون
۱۲۳۰	فتحِ عظیم
۱۲۳۳	غیر معمولی نصرت اور شہرت
۱۲۴۶	زلزل اور جنگیں
۱۲۵۵	سلطانِ اقصیٰ
۱۲۵۷	خطبہ الہامیہ
۱۲۵۸	متفرق نشانات
۱۲۹۳	باب ششم: انجامِ سلسلہ



تعارف

کسی شخص کا یہ دعویٰ کرنا کہ اللہ تعالیٰ مجھ سے ہم کلام ہوتا ہے اور اُس نے مجھے اپنا برگزیدہ مامور ٹھہرایا ہے اور مجھے علم لُڈنی سے سرفراز فرمایا ہے اور مجھے تمام دُنیا پر فضیلت عطا فرمائی ہے اور اس نے مجھے حکم دیا ہے کہ میں اس کی طرف سے رسول ہو کر تمام مخلوق کو اس کی طرف بلاؤں اتنا غیر معمولی اور جرأت مندانہ دعویٰ ہے کہ کوئی عقلمند انسان اس سے عدم توجہی نہیں برت سکتا۔ دُنیا کی ادنیٰ ادنیٰ حکومتیں جب کسی کو اپنا نمائندہ یا سفیر بنا کر کسی دوسرے ملک کو بھیجتی ہیں تو بڑی بڑی جابر حکومتیں بھی اس کی بات سُننے اور اس کی طرف توجہ کرنے پر مجبور ہو جاتی ہیں کجا یہ کہ تمام کائنات کے خالق و مالک کی طرف سے جس کی مُٹھی میں یہ سارا جہان ہے۔ جو ہر چیز کو نیست سے ہست میں لایا اور جب چاہے اسے ایک طرف اُلعین میں پھیر سکتی ہے سستی کی طرف لوٹا سکتا ہے آنے والے پیغامبر سے لاپرواہی اور عدم توجہی کا حق جائز سمجھا جائے۔

جو شخص خدا تعالیٰ کی ہستی کا قائل نہیں ہے وہ بھی یہ موقف اختیار نہیں کر سکتا کیونکہ اس کی عقل مجبور کرتی ہے کہ جس طرح وہ اور دُنیوی صداقتوں کے پیش کرنے والوں کے دعویٰ کی چھان بین کرتا ہے اسی طرح وہ مدعی ماموریت کے دعویٰ کی بھی پوری سنجیدگی سے چھان بین کرے اور اس کے پیش کردہ دلائل کو زیرِ غور لائے پھر اگر اس کی سمجھ میں آجائے تو قبول کرے ورنہ رد کر دے لیکن وہ یہ موقف تو کسی طرح بھی اختیار نہیں کر سکتا کہ مجھے ان دعاوی پر غور کرنے یا اس کی جانچ پڑتال کرنے کی سرے سے ضرورت ہی نہیں۔

اور جو شخص کسی نہ کسی مذہب سے وابستہ ہے اور خدا تعالیٰ کی ہستی کا قائل ہے اور یقین رکھتا ہے کہ ازمنہ سابقہ میں وقتاً فوقتاً اللہ تعالیٰ اپنے پیغامبر مبعوث کرتا رہا ہے۔ اس کی مقدس کتابیں اُسے بتاتی ہیں کہ جب سے یہ دُنیا پیدا ہوئی ہے یا دُنیا کی تاریخ محفوظ ہے واقعی اللہ تعالیٰ کے ہزاروں ہزار ایسے مامور اس دُنیا میں آئے جن کا مقصد خالق اور مخلوق کے رشتہ کو صحیح بنیادوں پر قائم کرنا تھا وہ تو کسی طرح بھی ایسے مدعی سے اپنی آنکھیں بند نہیں کر سکتا۔ بعثت بعد الموت کا عقیدہ ہر مذہب میں پایا جاتا ہے اور ہر مذہب ہی آدمی یقین رکھتا ہے کہ اُسے

ایک نہ ایک دن موت ضرور آتی ہے اور مرنے کے ساتھ ہی وہ اللہ تعالیٰ کے حضور میں پیش ہوگا اور پھر اسے اس بات کا جواب دینا ہوگا کہ اس نے اللہ تعالیٰ کے مامور کی آواز کا کیا جواب دیا۔ اسلام میں تو اس پر خاص زور دیا گیا ہے۔ صحیح بخاری میں فتنۃ القبر کا تفصیلی ذکر ہے۔ جب قبر میں منافق سے سوال کیا جائے گا کہ آنحضرت صلی اللہ علیہ وسلم کے بارے میں تمہارا کیا خیال ہے تو وہ جواب میں کہے گا ”لَا أَدْرِي سَمِعْتُ النَّاسَ يَقُولُونَ شَيْئًا فَقُلْتُ“ یعنی میری ذاتی تحقیق تو کوئی نہیں ہے البتہ لوگوں سے بہت سی باتیں سنی تھیں جو کچھ لوگ سنی سنانی کہتے رہے میں بھی کتا رہا۔ اور یہ جواب ہرگز قابل قبول نہیں ٹھہرایا جائے گا۔ اس سے ظاہر ہے کہ ہر شخص پر یہ واجب قرار دیا گیا ہے کہ وہ ایسے مدعی کے دعویٰ کی بذات خود چھان بین کرے اور پھر دیا متداری سے کسی نتیجہ پر پہنچے ”عدم مصروفیت“ کا بہانہ کسی کام نہیں آئے گا۔

ہمارے اس زمانہ میں بھی ایک مدعی ماموریت کی صدا پنجاب کے ایک چھوٹے سے گاؤں قادیان سے بلند ہوئی ہے جس نے اعلان کیا :-

”میں نے بار بار بیاض کر دیا ہے کہ یہ کلام جو میں سنانا ہوں یہ قطعی اور یقینی طور پر خدا کا کلام ہے جیسا کہ قرآن اور توراتیہ خدا کا کلام ہے اور میں خدا کا ظیق اور بروزی طور پر نبی ہوں اور ہر ایک مسلمان کو دینی امور میں میری اطاعت واجب ہے اور مسیح موعود ماننا واجب ہے اور ہر ایک جسے کو میری تبلیغ پہنچ گئی ہے گو وہ مسلمان ہے مگر مجھے اپنا علم نہیں ٹھہراتا اور نہ مجھے مسیح موعود ماننا ہے اور نہ میری وجہ کو خدا کے طرف سے جانتا ہے وہ آسمان پر قابل مواخذہ ہے کیونکہ جسے امر کو اس نے وقفہ پر قبول کرنا تھا اسے کو رد کر دیا“

یہ دعویٰ اتنا بڑا دعویٰ ہے کہ خواہ کوئی شخص کیسے ہی خیالات کیوں نہ رکھتا ہو دہریہ ہو۔ یہودی ہو۔ عیسائی ہو۔ ہندو ہو یا اور کسی مذہب کا پیرو ہو اس دعویٰ سے آنکھیں بند کر لینے کا حق نہیں رکھتا کیونکہ اگر یہ دعویٰ سچا نکلا تو مالک یوم الدین کے مواخذہ سے رہائی کیسے ہوگی؟

حضرت مرزا غلام احمد صاحب قادیانی علیہ الصلوٰۃ والسلام نے اپنے اس دعویٰ کی تشہیر اور تبلیغ کے مفوضہ فرض کو ادا کرنے کے لئے جہاں سینکڑوں اشتہار شائع کئے اور ہزاروں خطوط لکھے وہاں اسی کے قریب مستقل تصانیف بھی شائع کیں۔ بہت سے لوگ کہا کرتے ہیں کہ ہمارے

پاس اتنا وقت نہیں کہ یہ کتب پڑھ سکیں اسی قسم کے لوگوں کے لئے یہ تالیف مرتب کی گئی ہے تاکہ وہ تھوڑے سے وقت میں حضرت مرزا صاحبؒ ہی کی زبانی معلوم کر سکیں کہ آپ کے ذاتی سوانح کیا ہیں؟ آپ کا دعویٰ کیا ہے؟ اس کے دلائل اور براہین کیا ہیں؟ آپ اپنا کیا مقام بتاتے ہیں؟ آپ کی تعلیم کیا ہے؟ آپ نے اپنے ماننے والوں کو کیا نصائح فرمائیں؟ آپ کے مخالفین کا سلوک کیا تھا اور آپ کی طرف سے کیا ردِ عمل ظاہر ہوا؟ اور پھر یہ کہ آپ نے اپنے سلسلہ کے انجام کے بارے میں کیا پیشگوئیاں کیں؟ — آئندہ صفحات میں آپ ان سب باتوں کا جواب حضرت مرزا صاحب کے الفاظ میں ملاحظہ کریں گے۔

اس تالیف میں صرف حضرت مرزا صاحبؒ کے اقتباسات ہی ہیں اپنی طرف سے کوئی مضمون نویسی یا حاشیہ آرائی نہیں کی گئی اور ہر اقتباس کے نیچے آپ کی اصل کتاب کا حوالہ درج کر دیا گیا ہے جن دوستوں کو آپ کی کتب دیکھنے کا اتفاق نہیں ہوا ان کی خدمت میں عرض ہے کہ تحقیقی لطف اصل کتب دیکھنے ہی سے حاصل ہو گا یہ اقتباسات تو صرف نمونہ کے طور پر پیش کئے جا رہے ہیں۔

یاد رہے کہ صرف عناوین جو فہرست میں بھی درج کئے گئے ہیں میں نے اپنی طرف سے قائم کئے ہیں لیکن یہ بھی دراصل حضور ہی کی تحریروں سے منتخب شدہ ہیں۔

یہ وضاحت شاید ضروری نہیں کہ عناوین والے صفحات پر اوپر یا نیچے جو مختصر سے اقتباس دیئے گئے ہیں وہ بھی من و عن حضور ہی کے الفاظ ہیں اور اُس باب کے مضمون کو بطور خلاصہ بیان کرتے ہیں۔

یہ بات بیان کرنا نہایت ضروری ہے کہ مختلف الموضوع کتب میں سے عنوان و اقتباسات نکالنا آسان کام نہیں ہے اس سے مفہوم خبط ہو جانے کا ڈر ہوتا ہے۔ مثلاً اللہ تعالیٰ، رسول اکرم صلی اللہ علیہ وسلم اور قرآن مجید ان تینوں کے بارے میں آپ کی تحریریں اس طرح پیوستہ ہیں کہ تینوں کے لئے علیحدہ علیحدہ اقتباس نکالنا سخت مشکل ہے بہر حال کوشش کی گئی ہے کہ حوالے جوڑتے ہوئے یا درمیان سے مضمون چھوڑتے ہوئے ترتیب اور تسلسل قائم رہے اور مفہوم خبط نہ ہو۔ اگر کہیں چیپیدگی یا الجھن پیدا ہو یا مضمون نا تمام معلوم ہو تو میری سمجھ کا قصور ہو گا اصل کتاب دیکھنے سے الجھن فوراً دور ہو جائے گی۔

حوالہ جات کے بارے میں عرض ہے کہ جلد گیارہ تک کی کتب کے حوالے تو روحانی خزائن والے ایڈیشن سے دیئے گئے ہیں باقی ان ایڈیشنوں میں سے ہیں جو مجھے میسر تھے۔ اگر باوجود

تلاش کے کوئی حوالہ نہ ملے تو خاکسار تلاش کر کے دینے کا ذمہ دار ہے انشاء اللہ ایسا کوئی حوالہ نہیں ہوگا جو سرے سے اس کتاب میں ہی موجود نہ ہو۔

کتابت کی اغلاط کس کتاب میں نہیں ہوتیں ایڈیشن در ایڈیشن اور نقل در نقل میں تو مزید بڑھ جاتی ہیں ان کی دستی بعد ہی میں کی جاسکتی ہے۔

میرا دل اپنی رفیقہ حیات کے لئے ممنونیت کے جذبات سے بھر پڑے جنہوں نے اقتباسات کی تلاش، نقل، تصحیح اور پھر کاپی پڑھنے میں مسلسل بڑے سوسلے اور محنت سے میرا ہاتھ بٹایا بخیر اھا
اللہ أَحْسَنَ الْجَزَاءِ۔

والسلام
خاکسار مؤلف
سید داؤد احمد
ربوہ



پہلی دفعہ یہ کتاب ایک جلد میں الْجَمْعِيَّةُ الْعِلْمِيَّةُ لِلْجَامِعَةِ الْاَحْمَدِيَّةِ رِبْوَعِہِ کی طرف سے شائع ہوئی تھی۔